


**IKKI HVØRVISJÓN**

# Sóu gassloga við føroyska fiskimarkið

Manningin á Smyrli sá gass loga á bretskum boripalli stutt frá føroyska markinum



Á hesum nýggja kortinum, sum Føroya Skúlabókagrunnur og landsstýrið hava givið út, siggja vit allar havleiðirnar og londini kring Føroyar. Pálarin visir okkum, hvar ein bretskur oljupalur arbeiðir í lötuni og hevur funnið gass og møguliga eisini olju.

Tá Smyril var á veg til Skotland's á næstseinasta tírinum møtti manningin og ferðafólkið eina heldur óvanliga sjón. Tá teir høvdu siglt einar átta tímar og vóru stæddir einans 13,5 fjórðingar frá føroyska fiskimarkinum sóu tey ein stóran gassloga standa upp úr einum av boritorninum á enska boripallinum "Ocean Alliance".

Boripallurin var stæddur á 60.17 stigum N og 4.20 stigum vestur, umleið 96 fjórðingar úr Akraabyrgi og 69 fjórðingar úr Orknoyggi-unum.


Hetta er tann sami boripallurin, sum hevur verið umrøddur í Sjónvarpi Føroya og Sosialinum nú í seinastuni.

Higartil er komið fram, at boripallurin ger boringar nær føroyska fiskimarkinum og at teir hava

rakt við okkurt áhugavert. Meira er ikki sagt. Nú manningin á Smyrli hevur sæð gassloga á boripallinum merkir tað, at teir hava rakt við gass og møguliga olju eisini.

Hetta er fyrsta vcruliga prógvið um, at olja og ella gass eru í undirgrundini beint við føroyska markið. Hetta er eisini fyrstu ferð at royndir verða gjørðar á so djúpum vatni. Tá Smyril kom framvið boripallinum fyrranátina var hann á umleið 500 metra dýpi, tvs. at hann er farin væl út um sjálvan kantinn á Hettlandsrygginum.

Fyrr í ár rakti amerikanska oljufelagið Amereda Hess við olju og gass ikki so langt frá, har BP og Shell nú bora við Ocean Alliance. Men munurin á hesum boringum er tann, at meðan amerikanska felagið arbeiðir á 200



Her er hann - bretski boripallurin "Ocean Alliance", sum øll tosa um. Einans 95 fjórðingar úr Akraabyrgi og hann hevur funnið gass og helst eisini olju

metra dýpi, so eru bretar nú farnir út í sjálva rennuna at bora, eitt øki, har tað ongantíð áður hevur verið borað og har oljufelgini hava verið sera varin at gera royndir. Men góðu úrslitini hjá Amereda Hess fyrr í ár hava fingið onnur oljufeløg í skundi at gera royndir nærhendis í blokkinum, har tey hava lisens men ikki brúkt hann. Eitt nú bretska oljufelagið BP.

FOLLOWING FROM CNWM NORTH SEA REPORT  
 204/24a-2 APPRAISAL WELL BY B.P. AND SHELL 50% EACH.  
 B.P. HAS SPUDDED THIS APPRAISAL WELL CLOSE TO 2 PREVIOUS WELLS 204/19-1 SOME 3 KM TO THE NORTH AND 204/24a-1 A SIMILAR DISTANCE TO THE EAST, HOWEVER THE FIRST OF THESE ONLY REGISTERED GAS SHOWS WHILST THE SECOND WAS A DRY HOLE. NEVERTHELESS THE PROSPECTIVITY OF THE AREA MAY BE HIGHER THAN THESE EARLIER WELLS HAVE INDICATED. AT PRESENT NO FIELD HAS BEEN DEVELOPED WEST OF THE SHETLAND ISLES AND AS SUCH A FIND NEEDS TO BE LARGE ENOUGH TO JUSTIFY A STAND ALONE DEVELOPMENT.

Her er skrivið, sum ein bretskur ilögubanki (stutt CNWM) hevur sent fleiri av kundum sínum. Skrivið snýr seg um boringarnar hjá "Ocean Alliance" og verður gass nevnt og at tað helst liggja møguleikar í blokki 204, har hann borar.



Árni Otafson, visir her formanninum í tí bretsku nevndini, David Anderson, á korti í Sosialinum, hvar bretski boripallurin liggur. Teir eru stæddir í flogbussinum á veg vestur í Vágar eftir loknar samráðingar. Mynd Kalmar